

KUNSILL LOKALI SANTA VENRA



Rapport Annwali Amministrattiv

Jannar – Diċembru 2017

Werrej

Il-Kunsill

Il-Hidma tal-Kunsill

Konkluzjoni

A handwritten mark or signature, possibly initials, located in the bottom right corner of the page.

1 Il-Kunsill

1.1 Il-Kunsill

Santa Venera skond l-aħħar reġistru elettorali mahruġ f'Ottubru, 2017 huwa raħal b'6289 votant b'populazzjoni li tisboq is-7,300 ruħ. Għalhekk skond il-liġi tal-Kunsilli Lokali, il-Kunsill Lokali ta' Santa Venera huwa kompost minn seba' kunsilliera, b'Sindku u Viċi-Sindku eletti direttament mill-poplu.

Il-Parti amministrattiva tal-Kunsill Lokali hija preżentament immexxija minn Segretarju Eżekuttiv, mghejjun minn Uffiċjal Eżekuttiv u Skrivana. Flimkien, l-amministrazzjoni tal-Kunsill tiegħu hsieb illi tikkordina l-hidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet kollha li jittieħdu mill-Kunsilliera fis-seduti tal-Kunsill.

Il-pjan ta' hidma tal-Kunsill Lokali jiġi ffaċilitat bil-hidma ta' diversi individwi permezz ta' għajjuna volontarja, ir-residenti kif ukoll il-membri tas-Sotto-Kumitati li jiġu maħtura mill-Kunsill Lokali u li xogħolhom ikun illi jiddiskutu u jressqu proposti li mbaġħad jiġu diskussi u deċiżi waqt is-Seduti tal-Kunsill Lokali.

1.2 L-AMMINISTRAZZJONI TAL-KUNSILL

L-amministrazzjoni tal-Kunsill hija komposta kif ġej:

Is-Sinjura Jane Spiteri *Segretarju Eżekuttiv* – Responsabbli mill-operat sħiħ tal-Kunsill Lokali, amministrazzjoni, finanzi riżorsi umani u relazzjonijiet mal-kostitwenti u azzjendi kummerċjali

Is-Sur Lino Busuttil *Uffiċjal Eżekuttiv* – Responsabbli għar-relazzjonijiet mar-residenti u azzjendi kummerċjali, permessi, hlasijiet, ilmenti u xogħol ta' rutina fl-uffiċċju.

Is-Sinjinora Sharon Mifsud *Skrivana* li terminat l-impjieg tagħha f'April 2017– Responsabbli mir-relazzjonijiet mar-residenti u azzjendi kummerċjali, hlasijiet, sezzjoni finanzi, bulky u xogħol ta' rutina fl-uffiċċju.


Is-Sinjura Annalise Mallia *Skrivana* li bdiet l-impjieg tagħha f'Mejju 2017 – Responsabbli mir-relazzjonijiet mar-residenti u azzjendi kummerċjali, hlasijiet, sezzjoni finanzi, bulky u xogħol ta' rutina fl-uffiċċju

Matul din is-sena l-haddiema ssekondati mal-Kunsill Lokali kienu:

Is-Sur John Borg Industrial Project Services Ltd – ex Tarzna/Shipbuilding
 IS-Sur Anthony Farrugia Industrial Project Services Ltd – ex Tarzna/Shipbuilding

Is-Sur Leo Abela Employment & Training Corporation
 Is-Sinjorina Maria Dolores Caruana Employment & Training Corporation
 Is-Sinjorina Brenda Attard Employment & Training Corporation

1.3 L-organizzazzjoni tal-Kunsill hija maqsuma fuq din l-istruttura:



2. Il-Hidma tal-Kunsill

2.1 Hidma tal-Kunsill

Is-sena 2017, kienet sena mpenjattiva hafna għall-Kunsill lokali ta' Santa Venera. Sena li matulha sar hafna xogħol fil-lokalita' tagħna flimkien ma ippjanar ta' preparazzjoni sabiex matul is-snin li ġejjin naraw li xogħol siewi f'diversi oqsma jsir f'din il-lokalita'. Kienet sena li matulha, minkejja d-diffikultajiet li niltaqgħu magħhom, ikkonkludejna diversi nizzjattivi li l-frott tagħhom ser jidher matul is-snin li ġejjin.

Matul is-sena 2017 inbniet mill-ġdid Triq iż-Żonqor inkluż il-bankini u ġew rrangati diversi toroq b'major patching.

Minkejja d-diffikultajiet li ltaqa' magghom, il-Kunsill Lokali ta' Santa Venera huwa ottimist illi Santa Venera tibqa' tgħaddi minn perjodu ta' zvilupp konsiderevoli matul is-snin li għejjin u fil-fatt qiegħdin nippjanaw illi nkomplu nipparteċipaw f'numru ta' inizjattivi u għajnuniet li l-Gvern qiegħed joffri permezz ta' Transport Malta fejn fis-7 snin li għejjin ser isir mill-ġdid il-bini ta' diversi toroq oħra.

Matul is-sena 2017 il-Kunsill intużaw il-fondi kollha li l-Kunsill kien ibbenifika mill-Ministeru għall-Iżvilupp Sostenibbli, l-Ambjent u tibdil fil-Klima sabiex issir tħaddir madwar il-Lokalita' tagħna. B'hekk diversi toroq f'Santa Venera jkollhom ambjent aħjar.

2.2 Patching, Tabelli u Sinjali tat-Toroq

Il-Kunsill kompli l-hidma tiegħu sabiex jara li tabelli tat-traffiku u s-sinjali tat-toroq ikunu kemm jista' jkun ta' gwida għar-residenti u dawk li jżuru l-lokalita'.

Konxji mill-fatt illi diversi toroq fil-lokalita' m'humiex fi stat tajjeb f'dan ir-rigward, matul l-2017, il-Kunsill Lokali hadem sabiex jara illi jsir patching fejn ikun hemm bżonn. Naturalment, il-Kunsill Lokali huwa ta' l-opinjoni illi ċerti toroq jinhtieg' illi jingħatalhom wiċċ ġdid, pero' minhabba limitazzjonijiet fir-rizorsi finanzjarji dan ma kienx possibbli. Għaldaqstant, permezz ta' din il-mizura, il-Kunsill Lokali haseb illi jista' jtejjeb xi ftit il-kwalita' tat-toroq fil-lokalita'.

Matul 2017, avloja ma kienittx fil-pjan għal din is-sena, il-Kunsill għamel xogħol ta' major patching fi Triq il-Kbira San Ġuzepp liema triq hija ċentrali u kien ilha s-snin fil-bżonn li jsir major patching minhabba l-fatt li l-kundizzjoni ta' din it-triq kienet qed tkun ta' inkonvenjent kemm għar-residenti u wisq aktar għas-sewwieqa.

2.3 Traffic Management

Matul is-sena 2017, il-Kunsill hadem u għamel divesi trattativi ma' Transport Malta sabiex fiż-żoni residenzjali ssir is-sistema tal-ipparkjar bil-hin. F'dan ir-rigward il-Kunsill għadu għaddej b'dawn id-diskussjonijiet sabiex b'hekk il-Kunsill jipprova jtaffi l-problema li qed jiffaċċjaw hafna mir-residenti fejn dawn minhabba l-azjendi kbar li hemm fil-lokal mhux qed ikollhom spazju fejn jipparkjaw.

2.4 Saħħa

F'din is-sena l-Kunsill Lokali flimkien mad-Dipartiment tas-Saħħa ha hsieb sabiex isiru laqgħat ta' diskussjoni dwar is-saħħa mid-Dipartiment tal-Kura Primarja.

Din is-sena, bħas-snin preċedenti, il-Kunsill ha hsieb sabiex tingħata t-tiqiba stagjonali tal-influwenza li giet pprovduta mid-Dipartiment tas-Saħħa għar-residenti li għandhom 'il fuq minn 55 sena.

Matul din is-sena il-Kunsill ta' Santa Venera flimkien mad-Dipartiment tas-Saħħa komplew jitqassmu l-vouchers POYC – Celiac mill-uffiċċju amministrattiv tal-Kunsill lill-persuni Vendriži li għandhom din il-kundizzjoni.

2.5 Attivitajiet

L-attivitajiet, matul 2017 ma naqsux u l-Kunsill jemmen li dawn huma importanti għal diversi raġunijiet. Waħda minnhom hija li permezz tagħhom tkompli tibni s-sens komunitarju għaliex dawn iservu ta' opportunità biex wiehed jinvolvi ruħu fil-hidma volontarja. Minbarra dan l-attivitajiet iservu biex jesponu l-karattru u l-patrimonju tar-raħal u wiehed japprezza ferm aktar il-wirt li jeżisti. Raġuni oħra hija li b'permezz tagħhom jizjed aktar il-kummerċ.

Għal Jum l-Omm l-Kunsill ha hsieb sabiex tiġi organizzata quddiesa u festin żgħir ġewwa Istitut Apap għall-anzjani. Din l-attivitajiet kienet akkumpanjata bil-partecipazzjoni tas-Socjeta'Filarmonika Santa Venera VM fejn ittella' kunċert żgħir mill-istess banda.

F'din is-sena giet organizzata Futbol Fun Day Day li saret fid-29 ta' April 2017.

Fit-22 ta' Settembru giet organizzata l-'Queens Baton Relay. Din ir-Relay daret mas-70 Nazzjon u Territorju tal-Commonwealth li hadet fuq 388 gurnata u għamlet aktar minn 230,000km. Din kienet l-itwal mixja fil-logħob tal-Commonwealth.

F'Ottubru għal Jum l-Anzjani, l-Kunsill Lokali ccelebra dan l-avvenimenti b'quddiesa f'Istitut Apap. Wara l-quddiesa kien hemm festin żgħir għall-Anzjani u n-Nanniet prezenti.

F'Novembru l-Kunsill ta' Santa Venera fakkar li Jum it-Tifkira li giet iccelebrata l-Hadd 12 fejn wara wkoll tpoġġa bukkett rand quddiem il-lapida li tfakkar lill-vittmi tal-Gwerer li hemm fi Triq il-Kbira San Ġuzepp.

F'Dicembru l-Kunsill ha l-inizzjattiva sabiex isiru it-tizjin tal-Milied fi Triq il-Kbira San Ġuzepp u f'Misraħ Santa Venera. Apparti minn hekk din is-sena, fid-19 ta' Dicembru, l-banda filarmonika Santa Venera daret madwar it-toroq Vendriži u ndaqet muzika tal-Milied.

Il-Kunsill Lokali ta' Santa Venera għall-ewwel darba organizza Christmas Village bl-isem ta' Notte Da Venerare bil-Kollaborazzjoni tas-sotto Kunitat tal-Kultura. Din l-attivitajiet saret fis-16 ta' Dicembru fi Triq il-Kbira San Ġuzepp, St Venera. Il-ġbir kollu mar b'risq il-Malta Community Chest Fund. Waqt din l-attivitajiet pparteicipaw l-Għaqdiet kollha ta' Santa Venera u kif ukoll diversi bands u kantanti lokali. Kien ukoll ipparteicipa l-kantant popolari Taljan Vincenzo Cantiello.

2.6 Komunikazzjoni mar-residenti

Minkejja li b'limitazzjonijiet ta' rizorsi, il-komunikazzjoni mar-residenti baqgħet tingħata importanza kbira. Fl-2017 ma naqasx li l-Kunsill ikompli juza' l-mezzi ta' komunikazzjoni moderni bħal ma hija l-pagna ufficjalj fuq Facebook. Din il-pagna komplet izzid fil-popolarità u hija mezz kif isir kuntatt aktar faċli mall-pubbliku. Naturalment ninsabu 'l bogħod milli nkunu qed nolqtu lill-maġġoranza tar-residenti u għalhekk il-Kunsill irid ikompli jahdem halli aktar nies jagħmlu uzu minnha.

2.7 Tenders

Matul is-sena 2017 il-Kunsill hareġ diversi tenders bis-sistema l-ġdida tal-ePPS. Dawn it-Tenders kienu:

SVLC T/04/17	Road Maintenance of Patching works
STVLC-2-17	Embellishment of San Gorg Preca Playingfield
STVLC-EOI-01b-17	Day Care Centre
STVCT/1/2017	Street Cleaning, Cleaning of soft areas, gardens and playing fields

2.8 Jum Santa Venera

Matul l-2017 il-Kunsill Lokali ta' Santa Venera zamm l-appuntament annwali tiegħu ta' l-14 ta' Novembru - Jum Santa Venera fejn din is-sena l-Kunsill irċieva hames nominazzjonijiet u n-nominati għall-Ġieħ Santa Venera 2017 kienu Is-Sur Ivan Calleja, Is-Sinjura Carmen Bezzina, Fr. Maurace O.Carm, Is-Sinjura Dario u s-Sinjorina Grecia Bezzina u s-Sur Renzo Gauci (Nomina Skwalifikata). Wara li ġew mistharrġa skond il-linji gwida, unanimament il-kumitat qabel li n-nominazzjoni tas-Sinjura Carmen Bezzina kienet tikklassifika ferm 'il quddiem minn nominazzjonijiet l-oħra għall-ġieħ Santa Venera. Wara l-għażla għall-Ġieħ Santa Venera, l-kumitat irrakomanda lill-Kunsill, il-Kumitat għadda sabiex jara jekk mill-bqija tan-nominanti kien hemm min jisthoqqlu r-rikonoxximent ta' Mertu Santa Venera. Fil-Fatt, għall-ewwel darba, il-Kunsill Lokali ta' ukoll Mertu Santa Venera.

2.9 Pjanijiet għas-sena 2018

Il-Pjan ewlieni tal-Kunsill huwa li matul is-sena 2018 jiskatta il-proġett tal-Playing Field tal-Palazz l-Aħmar fejn bil-għanuna tal-Awtorita' tad-Djar, bil-fondi tal-UIF u bil-finanzi tal-Kunsill ser issir embellishment ta' din il-playing fejn huwa stmat li dan il-proġett ser ikun jiswa madwar €300,000. Fis-sena 2017 il-Kunsill kompli jahdem fuq il-pjanti u għamel l-applikazzjoni mal-MEPA sabiex ikollna l-permessi meħtieġa.

Apparti minn hekk matul is-sena id-dieħla l-Kunsill qiegħed jahseb sabiex jibqa jahdem fuq proġetti oħra ta' toroq madwar din il-lokalita'.

Konkluzjoni


Naturalment huwa impossibbli li tagħti rendikont dettaljat ta' dak kollu li jkun sar u ġara fil-Kunsill iżda tajjeb li wieħed ifakkar li, apparti dan kollu msemmi fuq, il-kunsill, permezz tal-amministrazzjoni, qiegħed jimmanigġja wkoll diversi kuntratti importanti hafna u li fosthom hemm il-ġbir ta' skart, it-tindif, marki u sinjali ta' toroq, id-dwal tat-toroq u manutenzjoni tal-gonna. Ninsab konvint però li b'dan kollu wieħed seta' jiehu idea ċara ta' kemm kienet kbira l-hidma tal-Kunsill matul din is-sena. Wieħed irid jifhem ukoll li l-Kunsill waħdu ma jista' jagħmel xejn u għalhekk, li kieku ma kienx għall-involvement ta' numru kbir ta' nies, hafna minn dan ix-xogħol ma kienx jitwettaq. Lil dawn kollha l-Kunsill jirringrazzjahom għall-hidma u l-inkoraġġiment tagħhom.

Kunsill Lokali Santa Venera


Michael Mifsud

Segretarju Eżekuttiv

Rapport Annwali Amministrattiv 2017


Stephen Sultana
Sindku

Ikkonfermati lum: 10/12/2018